




GEN

pi tekare matek

LACOC JOYCE MEYER



GEN **pi tekare matek**

JOYCE
MEYER



JOYCE MEYER
MINISTRIES

P.O. Box 5, Cape Town 8000

Unless otherwise indicated, all Scripture quotations are taken from
THE AMPLIFIED BIBLE: Old Testament.

Copyright © 1962, 1964 by Zondervan Publishing House
(used by permission); THE KING JAMES VERSION; and from
THE AMPLIFIED NEW TESTAMENT
Copyright © 1958 by the Lockman Foundation
(used by permission).

Copyright © 2014 by Joyce Meyer Ministries – South Africa

All rights reserved. No part of this publication may be
reproduced, distributed, or transmitted in any form or by any means,
or stored in a database or retrieval system, without the prior written
permission of Joyce Meyer Ministries – South Africa.

Joyce Meyer Ministries – South Africa
PO Box 5, Cape Town, 8000

Phone: +27 (0) 21 701 1056
Website: www.joycemeyer.org

Go to tv.joycemeyer.org to watch Joyce's messages in a
variety of languages

Hope For Difficult Times – Acholi
Not For Resale

LUCIM

<i>Wii Lok Man</i>	5
1. Opong Ki Gen	9
2. Ngo ma Myero Itim Ka Imoko	15
3. Yero Me Bedo Ki Cwiny Me Gen	21
4. Geno Lubanga Kadi Kot Me Kwo Tye Mager	25
5. Jami Ducu Manyen	31
6. Kit Me Neno Anyim Ka Ewinyi Otur	37
Me Agiki: Itye Kakato ki i Ter Kare Matek?	43
Lega me Lare	46
Lok Kom Laco Buk Man	47
Joyce Meyer Ministries	48

WII LOK MAN

Cwinya yom ni iyero me kwano buk man. Kombedi, twero bedo ni cwinyi tye ka cwer onyo tee madwong tye ka nuri ma lube ki kwo ma itye ka kato ki iye. Dok kadi bed ni pe angeyo peko ma itye ka kato ki iye kikome, Ento angeyo gin acel maber:

Pe itye iye keni—Lubanga mari, dok wan bene wamari.

Acoyo buk man me cuku cwinyi, ki pongo cwinyi ki gen. Amito ni ingee ni kadi wa kom bedi, ikin jami ma itye ka kato ki iye ni, idye jami ma itye ka kato ki iye ni, Lubanga tye ingeti dok *pe tye gin mo ma pe twere ka ki bote* (nen Luka 1:37). En tye ki yub ma beco pi anyimi, dok tye ka tic lapiny-piny me konyi (nen Jeremia 29:11).

Twero bedo ni itye ka tute ki peko ma pe ineno con, dok pe itye ki yoo mo keken me a ki l peko man wek icit anyim. Onyo gwok itye ka two ento pe itye ki yoo mo me neno dakta. Angeyo ni dano mapol tye ka kwo nino ki nino, pe gi ngeyo ka gi bi camo, onyo cam obi aa ki kwene.

Ka watye ka kato ki l kwo matek, l tam, lok, kit, onyo l yoo kwo ni ducu, Atema tema twero bino me jalo kwo wa woko. Kadi bed ni gin acel ma pire tek aye me keto gen wa l kom Lubanga dok wabed ki gen ma opong. Ento gen mono obedo gin ango?

Gen obedo tek cwiny ni gin maber obi time l anyim. Cok ki niye wa ki gin ma wa yee iye. Ka wa bedo ki gen, ci wa pong ki yom cwiny ki kuc.

Lamone wa mito ni wabed labongo gen. Mito ni jami ducu dong obale woko ma pe dong bedo maber. Ento Lubanga mito ni wabed ki gen ma opong ni ibi nongo gin maber ki bote. I ada ne, Baibul Waco ni En obedo “Lubanga me gen” ma opong ki kica ki acaki manyen (nen Roma 15:13).

Pi anywar I yoo me butu, yet malit ki timo jami ma cwero cwinya tye ikin aun ma an akato ki iye ki icing wora I kare ma pwod atye latin nyako matidi wa ki cwero cwinya, pi tim magi arwenyo gen ikwo. Jami maraco mapol otime ikoma ma oweko acako tamo ni jami maraco keken en aye tye pi an cawa ducu, kadi bed ni onongo an lakrictayo.

Kadi bed kumeno, kombedi atwero moko lok ada ni, Lubanga oloko kwo na ki I tamo tam ma raco keken ki bedo ki akala-kala madit, dong adoko dano matye ki gen makwo. Atye ki gen ikom jami mabeco keken ikom kwo na I yoo ducu dok I kom jami ducu. Manok nok, En okonya me niang teko me bedo ki gen ki tyen loke I tamma, I loka, I kitta ki dong I kwon a kulu. Pi meno kadi kombedi ka atye ka kato ki I kwo matek onyo gin mo odwoka cen, pwod abedo ki gen kun angeyo ni Lubanga obitimo jami ducu ma ber pira!

Twero bedo ni ikato ki I arem malit, jami mukene pe owoto kacingi, onyo ki cwero cwinyi ma pe dong itwero tamo ni jami twero yube doko maber. Lamone mito biti ni jami pe obi loke. Ento Lubanga mito ni inge ni En mari, dok pud I twero gene pien En twero timo tango ci loko te kare onyo peko ma itye ka kato ki iye! In meri tici tye me bedo ki gen—Bed ki niye ikome ci en bitimo jami ne mabeco boti cawa mo keken.

Pot karatac magi mukene tye iye pwony ma pigi tek ma Lubanga opwonya kwede I kabedo magi, ma obi jingo kero, niyee ni dok weko i kwo ki kit manyen.

Pol kare awaco ni dano ma bedo ki gen dok tye ki niye madit ikom lok pa Lubanga ma pe gujalo kwo gi. Kwo pe loyo gi. Pien kadi idye kwo matek, ka iketo gen ni ikom Lubanga, En twero pongo kwo ni ki kuc ki yom cwiny ki timo jami mabeco ikwo ni.

Pe angeyo jami ma ibedo ka kato ki iye I kwo ni, ma itye ka kato ki iye kom bedi. Ento angeyo maber ni Lubanga mari matek. Wange tye ikomi, dok obikonyi (nen Jo Roma 8:38-39; Jabuli 33:18).

En Lubanga matye ki gen ducu, Lubanga aye tye ki gen madit, dok en aye twero loko kwo ni ma tek doko gin ma ber dok ma pire tek.

- CURA 1 -

Opong Ki Gen

Kare mukene awaco ni wan yalwak wa ni watye I kare me “Nyuta”. Wamito neno gin mo kong ma peya wa yee ikome. Wan mapol wa nongo tek me bedo ki gen ni Lubanga tye ka tic pi wan, wang ma waneno gin mo tye ka time ki wang wa.

Ento meno aye pe kit ma Lubanga tiyo kwede—en tiyo ki inge kicika. In pe itwero neno gin mo katime, ento itye ki gen ni Lubanga tye ka timo gin mo ikwo ni kom bedi? Itye ki gen ni en tye ki yub me konyo lutino ni, nyomi, onyo jami mukene ma ibedo ka lega pigi ni?

Jeremia 29:11 waco ni Lubanga tye ki yub maber pi kwo ni.. *me mini gen I agiki ne.* I yoo macek Lubanga tye atera me miyo gum ki bedo ber boti!

Cawa mukene tek me bedo ki tam maber, bedo ki niye mupong, bedo ki gen mupong. Ka I tye kumeno, ci angeyo kit ma in iwinyo kwede! Jo mukene gi lworu bedo ki gen pien cwiny gi otur pi kare malac dok madwong ci dong pe gi twero kanyo arem mukene.

Pe rac gire, pien Lubanga En obedo “Lubanga ma lagen” En opong ki kica ki acakki manyen (nen Jo Roma 15:13). Pien ki en, pe tek me cako yer I kome, Gomo, Geno ki Kuru En.

GEN MADIT...

Tyen lok acel me gen aye “Jami ma opore ki tek cwiny me gen.”

Atye ki gen ni pol kare waketo wang wa labongo timo gin mo, labongo moko tam “Ku inen” ka gin mo obiloke onyo obi “time” ma ber pi wa. Ento Lubanga mito ni wa bed ki gen ma lube ki tyen lok. En mito ni wabed ka gomo jami mabeco keken.

Ci dong apenyi ni: *Itye ka gemo ngo?*

Itye ka tamo ngo ki lwodo ngo? Iloko nining ikom anyimi? Ka I coo odiko, itamo ningo, *ibyeke ni itwero tyeko nino eni maber nyo oo I nino mukene*. Onyo icoo ki byek ni tin twero bedo nino ma inongo iye nitucu pil?

Pore ni ka dako oyac ki Waco ni tye ki “gom” dok kit ma nino nywale tye ka dire cok kwede, en aye kit ma en mede ki gom madit ikom gin ma en otingo ni.

Yaco na dok obedo pat manok pien, atingo lutino na angwen weng I iya ma kato ki dwe cok acel inge nino ma omyero nongo kinywal gi iye. Dakta na owaca ni an kena aye dako ma engeyo ni iya rii marom ki pa lyec!

I a giki me yaco ducu, aco ci awaco ni, “Tin aye dong nino me nywala—Omyero obed tin”. Canduka ma aketo iye jami pa lutino tye atera me wot I ot yat ka nywal. Atiko bedo ka roto jami ducu ka tye kakare, ki gom ni Latina twero kati woko cawa mo kiken. Teki awinyo arem mo okaya manok, dong atamo ni, Cawa me nywal aye dong oromo!

Man, aye kit ma Lubanga mito ni ibed kwede ikome! En tye ki yub madit pi kwo ni, dok mito ni ibed ki gen ni jami mabeco cok bino boti.

Gen Waco ni: “Jami twero bedo kuman pi kare malac, ento Lubanga aye Lubanga pa jami ducu ma pe twere, dok jami

twero loke.”

IN ITYE MABUC ME GEN?

Kit ma awaco malo ni, an con abedo ngat ma tiko tamo jami maraco keken ma an bene angeyo. An abedo kit dano ma neno calo I kikopo, pii tye kore keken, pien aneno jami ducu lung ki tung bota.

En aye oweko an abedo dano ma lakiniga tutwal. Akala kala ki tamo jami maraco dwoko wa piny ... Ento gen gonyo yom cwiny!

Gen tyen loke ni bedo ki tam matir ki kit matir. Ngat matye ki gen kwero bedo ki cwiny marac I yoo mo keken. Kadi bed ni gimoko dok gilwenyo ikom jami ma diyo kwo gi, Gicung ki gen I tam gi, I kit gi ki I lok gi.

Tyen mapol, atamo ni pol kare piny nguku wa woko ka kuru jami wang ma dong wa cako bedo ki gen matir. Ento Gen aye mok me bedo ki cwiny maber ento pe kwo kit ma watamo kwede. Adaa tye ni ka wamoko tam ma atir, ki gen ci kit ma wa winyo kwede yube bene!

Amaro Zecharia 9:12. Lubanga owaco ni, *Wudok cen wa I cel gogowu, wun lumabuc ma tye ki gen, tin atuco atir ni abiculo wange kiryo lonyo wu adwoko cen bot wu, Kadi tin atyero ni abi roco lonyo ni ma dodo maconi tyen aryo.*

Tyen loke ningo me bedo “mabwuc me gen”? Tyen loke ni kadi gin mo keken otime ikwo wa, watwero bedo ki gen ikom kero pa Lubanga ni twero bino ikwo wa.

Ka wadoko mabwuc me gen, lamone pe niang dok pe gi ngeyo gin atima. Gi twero bino I kom ki tam ma kilong, ento

en peke ki kero mo me wani kace imoko tami me mede ki keto geni ikom Lubanga.

Lubanga mito mini gum ma ki dodo pi arem ma ikato ki iye ki jami ma dong orweny ki boti (nen Icaya 61:7). Ento kit ma in I dok kwede I lok man ki tici bi kelo apoka poka madwong. Wan tic wa mere tye me bedo ki gen ki niyee I kom Lubanga keken.

KARE OROMO ME BOLO LAJUK ME MEL I PII

Jo lbru 6:19 waco ni, *[Kombedi] watye ki [gen] man macalo lajuk me mel [petwero bwut dok pe romo cee dok pe romo tur kadi ngat mo onyon wiye] ma cwinywa cung iye matek, ma pe wawirre atata. Gen meno donyo wa I kabedo maleng I ot pa Lubanga, I nge bogo kicika...*

Kong watur wang Jiri man. Atamo ni, wan ducu dong wa ngeyo lajuk me mel maber. Ma ka imito ni yeya ni ocung I kabedo acel, I bolo lajuk me mel I pii, ci en weko yeya ono mel cung kaka acel keken.

Ber, man dong waco ki wan ni gen en aye obedo "lajuk me kwo" Kwo wa en aye obedo tam wa, moko tam wa, ki kit ma wa winyo kwede. Kwo wa en aye waci wa gin me atima calo ngo ma myero wa tam, gin ma wa mito, ki kit ma myero wa winy kwede.

Ci dong meno tyen loke ningo? Tyen loke ni ka jami ducu pe tye ka wot maber, ma ineno calo gin mo peke ma tye ka niangi, dok iwinyo ni cike pa Lubanga pe twero cobe I kwo wa, Gen en aye lajuk me kwo wa ma juku wa ci waci wa ni, "Kur kong! Pwod obi time!"

Ento kong wadony matut. Jo lbru 6:19 waco ni gen obedo calo lajuk me mel dok meno... *[pe wire atata dok pe tur pi pek pa*

gin mo ma ocung i wiye]

Gen aye lajuk me kwo wa dok meno aye gin ma weko “wacung ka maleng.” Dano mukene pe gitye kaneno cikke pa Lubanga ki teko pa Lubanga pien pe gitye kacung woko ki niye. Cung ki niye aye keto cikke pa Lubanga i tic!

Wek kong ami botwu labol. Pi mwaka ma kato 40, abedo kawot i twok wilobo mapatpat kapwonyo lok pa Lubanga. Ento pud tye kare mogo mapud pe acito ka acako pwony, awinyo calo a peke ki niwire, calo pe apore onyo pud pe ayube maber me timo gin ma abicako timo.

Ma pwod pe acito i wi abam, abedo ki tam ni, *Kakare, Lubanga, ageno ni ibinyute ka peke ci atye i twon peko madit*. Lacen ka akato ka timo gin ma En ocwala ni atim, Lubanga donyo cut dok konya me nywako lok ma atye kwede. Pe tye kadi tyen acel mo ma En oweka!

Pi wun mapol, Lubanga tye kakuru ni ikat woko ikom lajuk yeya me gen. En tye kakuri mere ni itim dog tic ma meggi keken wek. En enyute i kwo ni dok etim gin mo me awura l kwo ni.

Pe iwek tekare me kwo obayi ki i yoo matir. Bol lajuk mel ni piny ci l donyo woko i guti matek me gen. Pien ka l keto ki geni l kom Lubanga, en pe *biweki ata*.

- CURA 2 -

Ngo Ma Myero Itim Ka Imoko

Tika dong nino mo imoko? Tika io ka mo i kwo ma ineno calo dong agiki ne...calo dong ipeke ki gin mo mapat?

Abedo kunu tyen mapol, dok angeyo maber ni pol dano gubedo iye bene. Ento cwinya yom tutwal ni inge mwaka mapol Lubanga opwonya ni kadi ka kwo omoko, pe tye tekare mo ma tek tutwal ki Bote me tic iye!

Kong wacako ki neno ododo pa Yucepu i buk me Acakki (nen Acakki 37:50). Baibul waco ni en obedo latin ma onongo wone maro loyo ki I kin lutino awobe 12, dok meno aye oweko omegine gubedo ki nyeko ikome.

I nino mo acel Yucepu otito lekke bot omegine. I lekke ca, gin ducu onongo gukulu wi gi bote kun giwore. Pe mite awaca doki, man pe oyomo cwinygi!

Macalo adwogi ne, omegine kacel gumoko tamgi me rwenyo kwo pa Yucepu woko. Mukwongo, gubole i bur matut kun gi weke kunu ka too. Ento lacen gumoko me cate woko bot luwil opii ma onongo gi lucat me kaka pa Ishmael. Ingeye guyubu lok me tito bot won gi pi too pa Yucepu.

Kit ma I twero ngeyo ne kwede, ododo man otum ki loc madit. Yucepu odoko laloc ma lubu kor Parao, lacen oribbe ki lupaco ne, dok otimo it gi kica bene.

Gin ma otime ikom Yucepu moko ni gin mo keken ma I kato ki iye I kwo, gen pud tyein I room loyo I te kare ducu. Itwero cobo

miti pa Lubanga i kwo ni pien jami ducu twere ki bot Lubanga!

Ento but ododo ne ma myero waket iye cwinywa aye gin ma otime I kine ma Yucepu tye i bur ki gang pa Parao. Jami mapol otime i kwo pa Yucepu ikare meno. Ento kite acel ma oweko en obedo laloyo aye kanyo tekare. Pien Yucepu obedo ki niye i Lubanga, en pe orwenyo gen matwal!

PE I RWENY GEN

I kwo wa, watwero poto i bur I kare mogo. Twero bedo bur me two, peke pa cente, peko me bedo I ot onyo peko mukene. I kare ducu ma man otime, myero I ket tek me kanyo te kare ducu, pe I rweny gen!

Myero wi opo ikare ducu ni, me bedo ki caden maber ikom gin ma Lubanga otimo, myero kong walo atema tema. Kadi Yecu bene owaco bot wa:

...Lobo tye ki can ki atema tema ki kanyo lak; ento wubed ki lelo [bed ki tek cwiny; gen; ngec, pe otage]! Pien an dong aloyo lobo. [Aloyo woko kero ne me wano wu dok aloyo Lobo pi wu] (Jon 16:33).

Nge ne kene ni I bi keme ki kwo matek. I kare mukene itwero winyo calo myero dong I jal woko. Ento ka idiyo cwinyi manok kun I geno Lubanga I kare meno ducu, En biroco kero ni. En twero kwanyo gin maraco ducu dok tiyo gin maber ki iye (nen Jo Roma 8:28).

Kiwaco ni Winston Churchill owaco lok magi bot lutino kwan me Harrow School i 1941:

“Matwal, matwal, matwal, matwal, pe ijal matwal! Gin mo keken kono dit onyo tidi, Lac onyo rep—matwal pe ijal!”

Pe angeyo ka meno aye nyig lok ma en owaco kikome, ento gin acel ma ayee iye, aye ni Cwiny Maleng tye kawaco gin acel ki jo mapol ikin wa tin— “Pe ijal, pien Lubanga tye ki jami mapol tutwal pi kwo ni!

Yot tutwal me bedo ki miti me jalo gin mo ma odoko tek. Ikare mukene dano moko ka ma gitye iye dok pe gi ngeyo kit me a, ci gitamo ni yot tutwal me jalo ne.

Gitwero tamo ni pe gi ryek onyo pe gitye ki mot ma oromo; twero bedo ni gin mo malit otime l komgi; onyo pe gucobo gin mo onyo gutimo roc madit ikare ma okato angec.

Ento Cwiny Maleng miyo botwa teko ki kero me mede anyim, donyo matut ki kato me cito i loc, kadi ka gin moni pe otime kit ma onongo wa tamo omyero obed kwede.

Ka gin moni pe otime pe te loke ni pe dong tye gin mo mapat. Itwero pwonye ki ikom roc macon pien anongo ni gin ma otime con tye lapwony maber! Ka jami ducu pe ocobe, tem odojo.

Ka gin mo pe ocobe matwal, ibipwonye me niang gin ma tiyo ki gin ma pe tiyo ka icako ki kenyo. Itwero loko ariya ni doko gum, ryeko ma tego in i cwiny.

Lubanga mito ni wabed ki kwo maber, ento gen ki kanyo te kare mite tutwal. Cwiny Maleng obi telo wa i rwom me niye ki acel acel me o i yub maber ma Lubanga tye kwede pi wan ducu. Okori wa aye me wot ki niye me ito rwom meno... *labongo rwenyo gen!*

NGO MA MYERO WATIM KA CWINYWA OTUR

Neno ni ikare ma itye i “bur” twero kelo aloka loka madit bene.

Wi opo ni, man tye kare me atematema...kare man gitye ka gedo kiti. Ter kare eni aye ikare mukene alwongo ni “mwaka me lingo” pien obedo kare ma nongo calo gin mo tutwal pe tye katime i kwo ni.

Onyo twero bedo ni itye kakato ki i arem malit dok ipeke ki kacungu, dok itwero winyo calo Lubanga pe tye katimo gin mo piri. Ento pire tek tutwal me geno En ikare man, pien En tye katic i cwinyi me bedo calo Kricito.

Pi man ngo ma myero itim ka imoko woko i bur ni?

- *Pe I rweny gen!!* Lweny ikom atema tema moni me tamo ni pe dong tye yoo me loyo ni. Yecu aye yoo. Man aye kare ni me dire cok kwede ki lubu En.
- *Gwoke ki kok ikom Lubanga ki tamo ni En tye ka pwodi pi bal mo ni.* En tye katic ki tekare meno me tic ikom kwo ni. Dok kadi pe iwinyo maber, miti Ne piri ber ikare ducu.
- *Tim gin me ber kadi cwinyi otur, ikare ma inongo calo pe rwate onyo ka luwoti teri marac.* Tim gin mo maber ki wel dano mapol kit ma itwero kwede.
- *Pe ipoke keni ki I kom dano dok ijul ki kun onyo I bed keni.* Wi opo ni, itwero bedo ki kun onyo bedo ki teko, ento pe itwero bedo ki aryo ducu! Tyen mapol, Lubanga twero tic ki dano mukene me cuku cwinyi i ter kare ma kuman.
- *Gwok lok dogi kun iwor cikke ni.* Man twero bedo kare me yubu kiti, dok yubi me nongo kabedo ni i “gang ker.”
- *Pe ijuk bedo ki gen...* bedo ki gen ni Lubanga twero yubu ter kare ni!

YENG WOKO KI I KOMI

Twero bedo ni iwinyo ododo pa kana ma opoto i bur.

Ikare ma oneno gin ma otime, rwede otamo pire manok, ci omoko tame ni bur ni tut tutwal dok kana ne dong bene otii woko, ci omoko me yiko ne woko I wang it meno kadi bed kana ni onongo pwod tye ma kwo.

En olwongo lureme ki jo ma bedo cok kwede me miye kony, ci gucako onyo ngom i bur man ma kana ne opoto iye ni.

Wi ati, kana ni ocako koko, pien lworu omake ikom tekare ne. Lacen, ka rwede oniang ni kana dong oling woko otamo ni nen calo dong kana oto woko. Ento kana ni onongo pe oto.

Ikare ma rwede oneno piny i bur, ci oneno ni ikare ducu ma ngom oony inge kana ni, en yengo ngom woko ci ito I wiye, kun toro matek ki tyene. Man omede pi wang cawa mapol, nio ka i agiki ne kana ni onyono ngom ka opye woko ki i bur!

Watwero pwonye ki ikom kana meno. Ka Kwo tye ka onyo daba ikom wa kare ki kare, calo bedo i ot, peke me lim nyo bale pe yotkom. Ento man aye kare ma myero wapwonye kwede me lubu tela pa Cwiny Maleng. En obinyuti wa kit me tengo daba ki I kom wa calo kana ca ki ito malo, man nyutu ki wan lengo ma tye i deyo ne i rwom ducu me aa woko ki i bur me cito i gangker ni!

Ajut obi bedo tye kare ki kare. “Lok” bibedo tye ikare ducu. Ento kare me timo gin moni odojo, nwoyo kori ka pe itimo maber ki acako timo ne dok manyen bene bibedo tye kare ducu.

Pe tye lacen matwal—pe ijai gin mo keken! Ka itimo okori ni ki

kero ma itwero timo ne kwede —ka ijenge ikom gen, kob tyeni icit anyim, dok pe iyee me rwenyo gen I kom Lubanga—En bibedo lagen me konyi ki timo jami ma *pe itwero* timo ne.

Pi man, ka imoko I bur ma kwo dong tek, dok pe ingeyo gin ma myero itim, pe I rweny gen, *pien itye ka maber loyo me cako timo jami odojo*.

Yero Me Bedo Ki Cwiny Me Gen

Pien kinywara macalo latin anyaka ma tidi, abedo ki lworu l cawa ducu ni gin mo marac obitime. Itwero niang ngo ma atye kawaco ne ni, Jami maraco ma dwong otime ikoma ma oweko ao ka mo ma i cawa ducu agomo jami ma raco, kadi wa inge doko lakristayo.

Wi po ikom odiko ma dong alego dok apenyo Lubanga, ni “Eni ngo? Pi ngo awinyo kit man cawa ducu?”

Lubanga oloko i cwinya kun waco ni, “obedo lworu pa larac.” Onongo pud pe awinyo nyig lok man con, ento nino manok ingeye anongo l buk me Carolok 15:15, waco ni:

Jo ma ki uno gi gibedo marac nino me kwogi ducu; ento dano ma cwinye yom camo karama kare ki kare. [labongo paro pi tekare].

Wan ducu wakato ki l tekare ma tek l kwo, dok ka wakato, doko yot me lworu anyim ki bedo ki riange me cwiny ki lworu gin marac.

Ento myero wa o i rwom ma watwero yee kacel ki Lubanga ki loke ni ka peko obino, watwero gonyo niye wa ki waco ni, “Angeyo ni Lubanga mara. En obimiyo jami ducu ma amito dok gwoka. Atye ki gen ni En obimiya kica ki kero me timo jami ma myero atim, dok gin mo maber obinen ki iye.”

PE ILWOR!

Lubanga pe mito ni wabed ki kwo ma tek onyo “nino ma rac,” kadi ka jami pe tye katime kit ma wamito. En mito ni wabed ki

gom pi jami mabeco dok wabed ma wapong ki gen labongo paro pi kit ma kwo wa tye kwede. Pi man nyig lok aryo magi twero konyi timo ne: **Pe ilwor.**

Lworo aye ngo? Lworo aye bedo ki gom ni gin mo marac obitime—en aye olungtuke pa gen kikome.

Labongo tamo ne matut, aniang ni dano mapol gu pong ki lworo I kom jami ducu ma gitimo I nino acel acel. Watwero lworo cito katic, lworo tic ki gudi, lworo lwoko jami tedo, lwoko bongo, jwero lum ma I dye kal, tedo cam me otyeno, ki mukene mapol.

Ento, lworo twero kwanyo yomcwinyi dok balo nino ni kulu. Lworo twero weko wa labongo gen. I ada, amito cuku cwiny wu me weko bedo ki par ikom jami ma pe itwero timo iye gin mo. Yer me bedo ki yomcwiny dok iwek Lubanga oti iye!

I tekare ducu, myero wabed ki cwiny ma waco ni, “Atwero timo jami ducu ma myero, dok pe abijuku nongo mit pa kwo, labongo paro pi ngo ma tye katime. An pe agoyo yub pi gin man, ento angeyo ni Lubanga twero timo jami ducu ma rwate kweda.”

Kombedi, pe atye kawaco ni man obiweko peko ni ducu rweny woko. Ento, yero me bedo ki lworo pe obiweko kwo doko yot!

NONGO YOMCWINY I JAMI MA TINO TINO

Bedo ki kwo me loyo pe tye pi jami “madongo” i kwo keken—cake ki jami ma tino tino. Rwot mito ni wabed ki kwo me tucu pil ki cwiny me gen i yoo ducu, dok loyo cwiny me lworo tye iye. Yero me neno kwo maber, bedo ki gen twero kelo aloka loka!

Adada, tye jami mogo I kwo matek onyo pe mit; ento myero pe guwek wabed ki par onyo wa wek obal nino wa. Twero ne tye i cing wa me yero bedo ki yomcwiny nyo labongo yom cwiny tye bot wa kit ma wamito kwede.

Tye me awura kit ma wa paro kwede ikom kit me kwo dok waweko kit ma wa tamo kwede ki I cwiny wa balo nino ma onongo tye ma mwonya pi wan ki dano mukene. Adada, — an onongo akete calo “lacaden remo” ka odok I lok me timo jami me ot ma pe aparo tic mo keken me ot atimo ducu maber pi dano weng.

Tyen mapol onongo awoto I dye ot ma agamo yamo matek, kun angwiro lok kun awaco ni, “Manyuti dano weng kany tamo ni an omyero atim jami weng. Dave cito katuku golf ka lutino ginyweno jami. An atedo, alwoko jami ki bongo gi. Amito ngeyo anga ma paro pi an!”

Lok ada, petye ngat mo ma onongo diya me timo tic meno. Ayero me timo pien amaro paco wa. Ento, tyen mapol pe anongo kuc pi gin ma atimo pien onongo apong ki cwiny marac I iye.

Winye calo gin majwi? Tekare ma itye kakato ki iye pe twero bedo pi tic me ot, ento wan ducu wabedo ki atema tema me kica ikom wa ki lwo ro gin mo I tekare mo ni.

Kadi ka jami marac otime ikom wa, pud watwero yero me dok iye ki cwiny maber. Ka watimo man, nongo watye ka yer kacel ki Lubanga, pien Lubanga neno ber pa jami ducu.

KET CWINYI IKOM BER MA TYE I GIN DUCU

Tyen mapol acuku cwiny dano me tuku **“Tuku me yom cwiny.”** En aye ngo? Ka itye ka keme ki tekare marac, yer me neno ber

gin maber ma twero time!

Labole, ka imoko I yoo pi luwot mapol, wac ni, “atye kawot mot dok Abigale, ento nen calo Lubanga tye kagwoka ki ikom awano ma twero time ka acito oyot.”

Man twero tic pi tekare mo keken, kadi dit onyo tidi. Kadi gin ma pire tek calo rwenyo dog tic, itwero loko neno ni I yoo maber dok iwaco ni, “atwero bedo peke ki dog tic, ento kombedi dong atye ki kare me neno kit ma Lubanga miya dog tic madit kato ma con ca!”

Baibul waco ni, *...Rwot tye ka kuro me nyutu ber ne... meno wek en obed ki kica dok onyut mar mere bot wu...* (Icaya 30:18).

Labongo paro pi ngo ma kwo kelo I yoo ni, Lubanga tye ki yub me yubbo ne—yub ma opong ki gen ki jami mabeco. Acuku cwiny wu me moko lok man ki En.

Cak nino ducu ki cwiny maber, gen dok yero pe me bedo ki lworu. Ka itimo man, atye ki niye ni ibicako bedo ki kuc I yoo ducu me kwo ni.

- CURA 4 -

Geno Lubanga Kadi Kot Me Kwo Tye Mager

Inge mwaka mapol, apwonye ni obedo gin acel me geno Lubanga pi gin mo — me loko gin moni onyo ngat moni I kwo ni— ento dok obedo gin ma pat bene me geno Lubanga me kato ki I tekare moni.

Anongo bedo agonya madit ki lcaya 43:2-3. Waco ni, *Ka ibiwok ki i dye nam matut, abibedo kwedi, abigwoki, pii me kulu bene pe bimwonyi. Kadi I biwot I wok ki I dye mac, pe ibiwang, leb mac pe bigudu komi. Pien an a Rwot Lubanga ni...*

Ka itye kakato ki i kare matek, pire tek ni wii opo ni Lubanga tye kacel kwedi, dok itwero geno En me konyi kato ki iye.

Labole, twero bedo tek me bedo ki niye I kare ma pe iniang iye maber onyo kwo pe tye maber boti. Twero bedo tek tutwal ka itye katimo jami ma itamo ni myero itim, ento adwogi ne pe tye kakare.

Onyo eni kono: Ineno ngat mo ma pe tye katimo jami ma kakare, ento nen calo gitye kanongo adwogi maber loyo! Tye tekare mukene ma nen calo jami ducu me kwo wa tye katage, pe tye gin mo ma cwinyi opye iye, dok lagam acel keken aye tye me geno Lubanga ki keto gen ikome.

Apwonye bene ki kare ma akato iye ni, Lubanga tiyo ki kare man me ber ne bot wa. Ka wanongo calo kwo watye katage,

En obitiyo ki kare meno me diro wa cok ki En ki jenge ikom got me lare wa—Yecu Kricto—ma pe ki twero diro onyo yengo! (Nen Jabuli 62:2, 6).

“DONGO” NIWOK KI I TER KARE MATEK

Man twero winye calo ore, ento ao I rwom mo ma atye ki niye ni atema tema ki te kare matek twero bedo lurem wa macok. Pingo? Pien Rwot tiyo kwede me pwonyo, julu ki konyo wa me dongo i yoo ma pe watwero pi wa ken wa.

I ada, Yakobo 1:2-3 waci wa ni, Utmegina, *wubed ki yomcwiny ka gitemo wu i yoo mapatpat. Pien wungeyo ni temo niyewu miyo wuodiyo cwiny wu.*

Atema tema ki deno can pe a ki bot Lubanga, ento En bi tic kwede me jingo wa ki konyo wa me nongo mit pa kwo ma opong ki kuc, opye dok cobo miti wa.

Tekare matek i kwo weko wadongo me doko jo ma wamito bedo. Ka wayoke ki kwo ma “okato wi wa woko,” konyo wa me jenge ikom En, pien wangelyo ni pe watwero nongo lagam pi peko wa.

Rwot mito ni wabin Bote pi teko wa dok wa o i rwom ma wabedo ma cwiny wa pe riange ka wakeme ki atema tema me kwo. En mito wabed ma wacung matek ki yomcwiny i En kadi bed ni tekare wa pe ber (nen Nekemia 8:10).

Kit ma jabu kiliyo I ruk mac malyet matek ni, Lubanga bene tyen mapol tiyo ki kwo matek me mwolo wa, loko wa i cal ne kikome...dok yubu wa pi jami mabeco ma En tye kwede pi anyim wa.

ATEMA KONYO WA ME BEDO KI GEN

Tye bedo agonya ma dit I geno Lubanga. Ka gin mo petye kawot maber, me kaka bedo ki keco onyo kiniga, watwero gen ni En tye ki yub maber kato megwa, dok En bitimo gin mo maber pi wa (nen Jo Roma 8:28).

Myero waniang man pien ikare mogo ka watye i peko, watwero keco ikom Lubanga onyo dano mukene ma gitye ki gum. Watwero bedo ki neno ni watye katimo kakare kun wawaco ni, “Atika, an lakricitayo maber loyi. An aye arwate ki gum meno.”

Labole, twero bedo ni imito kimed rwomi i dog tic, ento kimiyo ki ngat mukene. *Ngo ma myero itim?*

Itwero keco, tamo ni in aye ipore dok ituru cwinyi. Onyo itwero bedo ki gen ikom Lubanga kun iwaco ni, “Rwot ka imito ni abed kany kombedi, ci ibitiyo bot ladit tica ki bwunyu. Dok angeyo ni ka imito keta I kabedo mukene, itwero timo ikare ne kikome.”

Apwonye ni Lubanga ryek loyo wa! Ikare mukene En pe miyo gin ma wamito pien tye ki yub mukene i tame —gin mo makato ma wagomo pire.

Labole, tyen mapol Rwot oweko akato ki i kare matek. Ikare mukene tek tutwal, tutwale ka aneno kit ma dano mukene jami ma gimito nonge oyot loyo megì.

Ento ka Lubanga oyee akato ki I yoo man, En mito ni awok ki iye dok aniang ngo ma dano mukene gitye kakato ki iye wek aniang I arem gi kun akonyo gi me kato ki iye nio I agiki ne.

Ka onongo pe pi kare matek i kwo na—tekare ma Rwot otiyo kwede me dongo ki loka—kono ma twal pe abedo ki kero me

konyo wel dano ma akonyo gi tin!

Lubanga pe ocikke me miyo wa kwo ma can peke iye, ento En ocikke pe me weko wa onyo jalo pi wa (nen Jo lbru 13:5). Ikare matek, watwero nongo kalare pien wangeyo ni En maro wa tutwal dok dong tye ki yub me konyo wa.

LUBANGA TYE KACEL KWEDI WA I AGIKI NE

Amito cuku cwinyi ni mok tami ma pe itage me geno Lubanga I kwo ni ducu. Kace yamo me kwo oyengi onyo ikato ki i tekare ma pe iniang iye, meno aye kare ma myero iyer me geno En—labongo paro onyo neno kit ma tekare ne tye kanen kwede.

Dok ka igeno Lubanga i tekare ni ducu, En obimiyo gin mo ma pe yenge—*En obimiyi dwong pa En kikome.*

Itye kakato ki i gin mo matek tin? Tye atema tema mo ma buri onyo bwoyi woko? Ka kumeno, ci acuku cwinyi me kwanyo cawa kombedi dok ilegi.

“Rwot, apwoyi pi bedo kweda ikare ducu dok ikare ma kwo odoko tek. Alegi ikonya me dire cok kwedi ikare ma anongo calo kwo dong konye peke. Ageno in dok angeyo ni ibiweko jami ducu time pira pi ber na. I nying rwot wa Yecu, alego. Amen.”

Wi opo, tekare ma itye kakato ki iye kombedi pe obiri matwal. Ka atye kakato ki I kare matek, amaro poyo wiya ni, “Eni bene obikato.” Wii opo ni gin ma itye ka kato ki iye kom bedi ni pe obigak matwal. Pi kare meno, itwero yero me keto gen ni ikom Lubanga dok yee ki En me miyi yomcwiny ikin jami ma itye kakato ki iye ni.

Ber bene me bedo i lok pa Lubanga kun icuku cwinyi ki wang

jiri calo Icaya 41:10. Lubanga waco ni, *Pe ilwor [petye gin ma myero ilwor], pien Atye kwedi; pe inen ngeti ki atiba cwiny dok cwinyi oriange, pien An Lubanga ni. Abijingo kero ni aweko idoko tek ikare me peko, eyo, **Abikonyi...***

I tekare mo keken ma itye kakato ki iye kombedi, acuku cwinyi me cung matek dok pe ijale. Mok tami me bedo ki cwiny maber kun imede ki keto genni ikom Lubanga. Pien Yecu tye kwede I yamo matek meno, dok ibikato loka ca ma itek loyo.

Jami Ducu Manyen

Kace miti ni pe ocobe dok irwenyo gen, konyi me po maber ikom kit ma Rwot okonyi kwede ikare ma okato anged.

Tye me cuku cwiny bene me poyo wi ikom gen mere bot jo mukene —dano calo in ma gumito tutwal kony pa Lubanga.

Tika iniang ni dano ducu I Baibul Lubanga omiyo bot gi acakki manyen?

Moses obedo laco ma otegi ma pud pe orwate ki lum matye kawang dok Lubanga olwonge me telo wi rok. Ma pud pe man otime kono, en obedo kakane I dye aroo pi mwaka 40! En onongo pe ngeyo yub ma Lubanga tye kwede. (Nen Nia 1-4.)

Daudi, awobi ma mwol ma laleka, kiwire me doko kabaka me Irael. En onongo tye ngat mo ma pire peke dok kabedo ne peke—dano me agiki ma onongo ngat mo keken twero kwanyo me bedo kabaka. Ento Lubanga otiyo kwede me telo wi jo ne. (Nen 1 Camuel 16.)

Petero, lakwena ma okwero Kricto, gitime kica dok otiyo pi kare me kwo ne ducu me odong me tucu jiri ki pako Lubanga. (Nen Luka 22:54-62; Jon 21; Tic pa Lukwena 3.)

ki **Paul,** ma obedo kaunu jo pa Lubanga, oloke i yoo ne cito i Damascus ka lacen ocoyo buk mapol me Cik Manyen! (Nen Tic pa Lukwena 9:1-22.)

Ka itamo ni dano ducu ma i gin acoya pa Lubanga otimi gi kica, olaro gi dok otiyo kwedgi me timo jami ma dongo ni, pud dok

itwero bedo ki akalakala ni En twero timo marom piri?

Lubanga wa ni Lubanga me gen. En obedo Lubanga ma “timo odojo” gum me aryo, acakki manyen. En petye ki agiki ikom tyen adi ma itwero cako kwo manyen.

NENO KI WANG ME GEN

Wi opo ni, gen aye lacer yeya me tipo. Ka piny ocido dok wa peke ki lagam, meno aye ka ma gen bino iye me poyo wi wa ni acakki wa manyen dong cok tutwal.

Kace nen calo dano ducu tye kanongo gum, dok waol ma wamito jalo ne woko, gen aye kweyo cwiny wa dok gwoko niyee wa ikom gin cikke pa Lubanga.

Dok aye, gen aye *kuru ki gom ma tye ki tek cwiny*. En aye bedo ki cwiny maber kun ingeyo ni gin mo maber obitime.

Gen kikome pe bedo ki akala-kala, iye nono, cwiny me “wakuru kong ci wanenu ngo ma obitime,” ento obedo yee ki geno ni gin ma Lubanga ocikke pire, En obitimo. Lubanga tye kayenyo tekare maber me timo jami pi lutino ne, dok mito ni wagom kun wakuru!

I 1 Jo Tecalonika 5:8, gen kiwaco ni obedo calo otok-atabo. Pi man, wa tamo ni myero obed gin ma pire tek tutwal. Neno wa ki gin ma watye kakuru ne kubbe ki jami ducu ma watimo dok wawaco!

Acuku cwinyi me loyo tami ki lok i odiko ducu. I odiko kai coo, pe icak tam calo, *Aya, abyeko ni abiyele me tyeko nino mukene*.

Me kakare, gom jami mabeco ki bot Lubanga. Tam dok imok jami calo:

Lubanga, apwoyi pi nino man! Angeyo ni imara dok itye ki yub mabeco pira tin. Ka apoke woko ki ikomi, pe atwero timo gin mo, ento i Kricto, atwero timo jami ducu ma myero ati. Dok ki konyi, abibedo ki cwiny maber ki neno mabeco.

Ci bed ki gen me tucu pil ki acakki manyen. Wac ni, "Tin aye twero bedo nino ne!"

Pire tek ni waniang ni pe watwero kwo ki kit ma watamo kwede ka wamito bedo ki cwiny maber, kwo ma opong ki gen. Ka tam marac obino, ka pe waketo i tic dok wamito ni gukwo, gitoo woko.

Pi man, pe iyee ni tami omok kun ikuru bedo ki gen, ento me kakare, mok tami me bedo ki gen. Ka imoko tami piri keni me bedo ki cwiny maber, bedo ki tam me gen i dyeceng ducu, cwinyi ribbe kacel ki tami!

KAT KI I KEMA NI

Mwaka mapol anged, Apenyo Rwot ni, "Pi ngo jami mabeco, ma kit gi pat dong pe time i kwo na?"

Lubanga oloko i cwinya kun waco ni, "Joyce, pud atimo jami meno weng i cawa ducu. Dong ingiyo kwedgi woko aye."

Lubanga mito ni wabed ki kwo ma opong ki ber ne i kwo wa... me cako neno ni kung kung jami mabeco ma En timo pi wa. Pingo? Pien ka wabedo ka neno jami awura, pe wabibedo labongo gen! Kong waneno ododo pa Abraham...

Lubanga omiyo gum ma dwong ki Abraham. Ento, onongo tye gin acel ma en ki dako ne, Sarah, gipeke kwede—latin. Abraham owaco ni, ...*Rwot Lubanga, ngo ma itwero miya, kit ma dong ibi a [ki I lobo man] labongo latin ni...?*

Dok En [Lubanga] okelo en woko [ki I kema woko ikin lace] kun wace ni, Nen polo ci ikwan wel lakalatwe ma iye—nen ka itwero waco wel gi. Dok owace ni, kit meno aye bibedo wel likwayi. (Acakki 15:2, 5).

Kadi bed ni ter kare pa Abraham nen calo tek tutwal, Rwot okelo en nia ki i kema ne me nyute gin ma awura ki poyo wiye ni En etwero timo jami ma pe time.

Atye ki niyee ni watero kare malac tutwal i “kema wa,” ka paro pi peko wa. Meno aye tyen lok pa oweko Baibul owaco ni kwany wangi woko ki I ayela yela me kwo ci iket wangi ikom Yecu, lacak ki latyek niyee wa. (Nen Jo Ibru 12:2).

Ikare ducu ma wamoko tam wa me lega, kwano Loke, kelo gen. Dok, macalo Abraham, cut wacako tam ni, *Wow, nencalo En twero timo man pira!*

Ka inen tekare tek dok inongo cwinyi otur, meno aye cawa me kato ki I kema ni dok neno ngo ma Lubanga obiwaco. *Ka itimo man, ibinongo ni En tye kakuri me nyuti jami me awura.*

DODO TYEN ARYO IKARE ME CAN

Ka ibedo calo an, inongo ni yot me bedo ki gen pi ngat mukene. Petera kare me neno ber pa tekare ki cuku cwiny dano ki nyig lok calo, “Obibedo maber—bed ki gen ikom Lubanga ci En obikelo aloka loka.”

Ento ka wan kono? Meno dok ododo mapat! Ka wan aye watye kakato ki i arem onyo tekare matek, yot tutwal me bedo ki tam mogo calo, Dong otum. *Dong tye lacen tutwal pira.*

Ento petye lacen! Petye lacen matwal me cako odojo kace itye I kwo I Kricto. Angec ni aye pe kama itye kacito iye. Kace

ikwero jalo bedo ki gen, dok iyee ki Cwiny Maleng me teli, Lubanga pe obiroco kwo ni keken, En bene obiweko kwo ni doko ber makato.

Amaro Joel 2:25-26. Kace ikwano, ket gin acoya man l cwinyi. Jol man pi tin.

Doki abiculu wang mwaka ducu ma bonyo ocamo—bonyo adwek, abiling ki lagara, ki labar malak, mony mera madit ma ceng acwalo botwu. Doki wubicamo cam madwong kun wuyeng dok wupako nying Rwot, Lubanga wu, ma otiyo bot wu kit ma awura. Ci jo na dok pe kibiketo lewic l wi gi matwal.

Macalo bulu, onongo dong amoko tama ni pien kinywara ma pud atidi, kwo na dong obale matwal. Onongo atamo ni an pe atwero bedo calo dano mukene ni onyo pe abibedo ki kwo kit ma myero nongo abed kwede.

Ento jami weng twere ki bot Lubanga! Ka ma waneno calo dong agiki, En neno acakki manyen. En mito kwanyo arem me kwo wa macon ki pe cango ne keken, ento En bene mito roco wa maloyo kit ma onongo wabibedo kwede wi ati!

Wanen kong lcaya 61:7. Waco ni, *Me ka lewic ma yam omakowu gibimiyo wi lim mabup tyen kiryo, me ka alany ki yet, wubibedo ki yomcwiny pi gin mabup ma dong tye icing wu. Dok me ka lewic wubinyate pi gin ma wubilako. Wubalako tyen kiryo ngom wu, dok yomcwiny bibedo megwu nakanaka (NIV).*

Kare ki kare awaco ni ki bot Lubanga, ka yub me acel pe otiyo, ci En kare ducu tye ki yub me aryo—dok maber kato me acel!

Lubanga aye Lubanga me niroce ki acakki manyen. Ka iyee En,

En miyi acakki manyen—En bimiya tyen kiryo! Dok bibedo ber
makato kit ma igomo.

Kit Me Neno Anyim Ka Ewinyi Otur

Ento Yecu aye lacuk cwiny wa, dok En obino me yilo wa malo! En obino me miyo bot wa kit ma atir, kuc ki yomcwiny. En mito ni wagom jami mabeco pi anyim wa dok pongo wa ki gen.

Ngat acel acel tye ki kare ma cwinye ocwe dok obedo ki para madwong pi yub onyo lek ma pe ocobe. Ka jami pe otime kit ma wamito kwede, pol kare warwenyo gen onyo neno maber pi anyim.

Ento myero wagwoke ki kit ma watero ki tam wi wa, pien ka warii iye pi kare malac, twero doko cwercwiny ki tam matut.

Jabuli 30:5 waci wa ni *...Koko twero bedo i dyewor, ento yomcwiny bino i odiko.*

Gin mo twero weko wabedo ki cwercwiny pi kare manok, ento myero pe wabed ki cwercwiny man matwal. Ka watimo kit meno, lamone twero tic kwede me yabo dogola ci ride donyo l kwo wa, kun kelo peko madongo mapol.

Ento, ki bot Lubanga, kace miti wa pe ocobe, watwero moko tam wa me cako odojo. Ka wayero me neno tung bote pi gen manyen ki roco kero wa me cito anyim. **Wan ducu wakato ki i tekare mogo i kwo ma wawinyo ma goro pi tyen lok ma patpat,** ento pe watwero weko kare ma kit man doro tam wi wa.

Catan yenyo yoo me pongo wi wa ki tam maraca ma l agiki ne

kwanyo kuc ki yomcwiny ki l kwo wa. En tye labal cwiny, dok cawa ducu ywayo wa piny i tam wa, kwo wa me cwiny, kero me lim ki yoo ducu ma en twero.

KET CWINYI IKOM KIT MA IWINYO KWEDE

Ka olo ikato ki par ki cwercwiny matut kare mo, ci ingeyo ni tye ada. Twero weko iwinyo calo kiweki woko, itye keni dok labongo gen...calo jami ducu ma inget wat ye karete piny.

Kombedi, dong aniang ki cwercwiny matut twero bedo adwogi pa anywena-nywena i kom onyo me kwir, dok pe amito kwero jami ma kelo peko man. Tye kare mogo ma Rwot telo dok doro wi ngat moni me cito bot ladiro me yotkom onyo dakta me wic ma twero niang lwit peko man. Atye ki niyee ni ngec me yotkom a ki bot Lubanga dok ni En tiyo ki i daktari me timo jami mabeco madwong.

Ento, pi dano mapol, cwercwiny matut bene tye lok me lobo me cwiny. Ineno, Catan tiyo ki cwercwiny matut me kwalo teko me lobo me cwiny ki bedo agonya pa ngat moni—en mito pongo wi ki col piny ki mutu ki ywayo tam me wi wa piny.

Ento, Lubanga mito konyo wa me bedo agonya ki ikom cwercwiny matut. En mito pongo wa ki yomcwiny, gen ki gomo pi jami mabeco i kwo wa. Me weko waribbe ki En, gin acel ma myero wapwonye iye aye pe me kwo kun wajenge ikom kit ma wawinyo kwede i cwiny wa.

Tyen mapol awaco ni kit ma cwiny wa winyo kwede twero bedo ikin lumone wa ma dongo loyo. Twero bedo yot ki cwiny wa me telo wa, ento myero waniang ni cwiny wa tage—loke nino ki nino!

Pe myero walub tam onyo cwiny wa cawa ducu pien tyen

mapol pe rwate ki lok ada ma Lubanga waco ikom wa.

Pi mwaka mapol me kwo na, tyen mapol abedo ki cwerwiny matut. Onongo aco odiko ki dwon mo matidi iwiya ma waco ni, "awinyo cwerwiny matut." Atye ki niyee ni man obedo tam na kena kena, pe abedo ki ngec ni lamone onongo tye kateme me loko goba i wiya.

Lacen, ikare ma Lubanga onyika cok me wot ki en dok acako keto cwinya ka kwano loke, apwonye ni pe omyero alub tam onyo jami ducu ma cwinya waca. Acako lok matek kun awaco ni, "Cwinya pe obitur onyo abedo ki cwerwiny matut!"

Ikare ducu wabibedo kawinyo cwiny—pe gubirweny matwal. Ento, watye ki kare me yero ka tam wa aye obidoro kwo wa onyo pe.

BED KACOYO TAMI

Tam wa tye lagony acel madit i loyo goro cwiny ki cwerwiny matut. Tika onongo ingeyo ni gin ma itamo tye ki kero me doro yoo ducu me kwo ni?

Carolok 23:7 waco ni, *En kit ma en [dano] tamo kwede i cwinye, kit meno bene en...*

Tam wa tye ki teko! Ka wayero me jenge ikom lwodo jami maraco ducu ma otime ikom wa, pito wa ki tur cwiny ki cwerwiny matut.

Mwaka mapol angec, alwenyo ki two cancer me cak kor, obedo ter kare me atema tema matek. Angeyo ni pe obitero kare me reta piny ka aye me bedo kalwodo jami maraco.

I tekare meno, Lubanga oketo i cwinya me pongo tama ki jami magi, kun aloko gi matek cawa ki cawa. Onongo atamo

ci awaco ni:

"Lubanga, angeyo ni Imara. Atye ki niyee ni jami ducu time pi ber pa jo ma Imaro dok ilwongo gi me tiyo tici. Aketo gen na ikomi, dok pe abilworo." (Nen Jo Roma 8:28, 35-39; Yocwa 1:9; Carolok 3:5.)

Ineno, cawa ducu ma ibedo kakwano ki lwodo Loke, kit meno donyo matut i kwo ni dong cako loko in ki iye me dwogo woko.

Jo lbru 4:12 waco ni lok pa Lubanga tye *ma kwo dok ki teko* (NLT). Tye ki kero me loko kit ma inene kwede keni keni wa ki anyim ni bene.

Kace ipongo tami ki lok ma Lubanga waco ikomi kun itucu cike Ne ikomi, obikelo gen dok gedo niyee ni.

WANG JIRI ME CANGO CWERCWINY MATUT

Kit ma awaco kwede, cwercwiny matut ikare mukene tye adwogi pa jami ma time i kom ki remo onyo kwir, dok atye ki niyee ni pire tek wayee ki daktari me konyo wa kit ma Rwot telo gi kwede. Ento kadi ka walimo daktari, atamo ni myero waket tek ni watye kaketo gen wa ikom Lubanga, Lacang wa.

Kadi kumeno, cwercwiny matut pol kare me obedo lweny me lobo me cwiny...dok Baibul miyo it wa cik ikom kit me lweny ikome.

Icaya 61:3 waco bot wa ni *waruk bongo me pako Lubanga me ka cwiny magoro...* (NKJV).

I cawa mukene pe wabedo ki cwiny me pako Lubanga, ento kwanyo wang cawa manok me lok bot Rwot kun ipwoye pi ber ne tye ikin jami lweny ma tego loyo me lweny ikom tur cwiny ki cwercwiny matut.

Walwongo tye pa Lubanga i tekare wa, ma kelo bot wa teko, kuc ki yomcwiny ma a ki bote. Jo Pilipi 4:4 waco ni, *Wupak Rwot ikare ducu [wubed ki yomcwiny i En]; anwoyo, Wupake!*

Pako Rwot ikare me arem aye gin maber loyo ma watwero timo ne. Pingo? Pien ka wayero me keto neno wa ikom Lubanga kun walelo pi jami mabeco me En otime, waweko En doko dit loyo peko wa.

Lok ada, Lubanga ber ikare ducu, labongo paro pi gin ma tye katime i kwo wa. En aye ka ma yomcwiny wa a ki iye, dok watwero ringo Bote me winyo agonya ikare ducu ma wamito.

Man cwala i Jabuli 16:11. Waco ni, *...Itye ni onongo yomcwiny ma opong; ibadi tung lacuc anongo kuc matwal* (NKJV).

Ka wa woro Lubanga, wa lwongo tye ne l kwo wa. En leyo ka tur cwiny ki kumu wa ki yomcwiny ki kuc ne...ma miyo bot wa gen kun yweyo alur me kwo manyen i tekare wa.

Pe watwero loko jami ducu ma tye katime inget wa, ento tye pa Lubanga twero loko wa—kit ma watamo, walwodo, ki kit ma waneno kwede tekare ma watye iye.

WEK LUBANGA OKWANY AREM NI

Pe wabibedo labongo arem onyo tur cwiny ikare ducu, ento pe myero wawek gin ma otime tin obal diki.

Watye ki kare me moko tam wa. Watwero loko jami niwok ki moko tam me weko tekare moni ma turu cwiny wa dok kelo cwerwcwiny matut ni, kun wanyike cok ki jami mabeco ma Lubanga oyubu pi anyim wa ni.

Amaro 1 Petero 5:9, ma waco bot wa me loye **[catan]**... *[i acakki ne]* Pire tek tutwal me loyo tur cwiny ki cwerwcwiny

matut cutcut, pien ka ogale, doko tek tutwal me loye!

Awaco man dong pi mwaka mapol: Ka pe iweko Catan *obiti* ki jami ma en timo, ci en pe twero *loki idoko opii*; dok pe twero loko opii, ci pe twero *keli cwercwiny matut*.

I nino ma lacen ka ikeme ki ter kare ma mito bwoyi, mok tami me loke bot Cwiny Maleng dok iyee opongi ki gen. Yer me bedo ki niyee ikom gin ma Lubanga waco me ka tami. Pong tami ki lok dogi ki lok me miyo gen ma tye i Lok pa Lubanga.

Pe omyero iwek tur cwiny ki cwercwiny matut olo kwo ni. Ka “kwo otime,” wek Lubanga ma lagen ma ojing kero ni dok ocuk cwinyi me a ki iye me dwogo woko.

Pien pe paro tekare ma itye kakato ki iye, Lubanga tye atera dok mito konyi me kwanyo arem ni...*dok loko ne odok gin madit*.

ME AGIKI

Itye Kakato ki i Ter Kare Matek?

Ka itye kakato ki i tekare matek kombedi, amito ni inge ni Lubanga mari. En tye kaneno gin ma atye kakato ki iye, En tye kacel kwedi dok En mito ka ma itye iye ni kikome.

Jabuli 34:18 (NLT) waco ni, *En Rwot tye cok ki jo ma cwiny gi otur; en bilaro jo ma tipo gi ool.* Ka cwiny wa tye kacwer, Lubanga kumu kwed wa kacel.

Kombedi, itwero bedo kakato ki i tekare ma ineno calo pe lare. Ento amito ni inge ni Lubanga twero roco jami ducu. En twero kwanyo peko ni dok loko doko gin maber.

Ka itye kakeme ki tekare matek onyo gin mo ma neno calo mito bwoyi woko, acuku cwinyi me kwanyo kare me lega kombedi:

Wora, amiti kombedi. Iwaco ni Imara dok ineno ka ma atye iye kikome...dok kadi atye ka ma tek, ayero me yee ikom Loki. Ikin jami ducu ma atye kakato ki iye kombedi, aneno boti ki kony. Amito kero ni me keme ki gin ma aneno calo dit tutwal ira kombedi ni.

Konya me keto wanga Ikomi. Alegi inyute bota...dok icuk cwinya pi wot ma tye kabino ni. Konya me limo mar ni ki tye ni i yoo madit. Amiyo kwo na ducu icingi. I nying Yecu, amen.

Acuku cwinyi me kwanyo kare kun ikwano wang jiri ma piny ni. Awaci ni niwok ki i nongo tye pa Lok pa Lubanga, kwo ni obiloke —kit ma itamo kwede, kit ma iwinyo kwede...dok wa kit ma ineno ki anyim bene.

Amaro Jeremia 29:11. Waco ni Lubanga tye ki yub maber pi anyim ni — yub pi kuc...yub me keli gen.

Wek wi opo ikare ducu ni Lubanga tye tung boti. En aye Lubanga pa jami ma pe time...*dok En ma twero timo tango ki i ter kare mo keken.*

LUBANGA MARI

"Amari ki mar ma pe tum; Akwanyi ki kica ma pe lokke."

Jeremia 31:3 (NIV)

"Pien godi twero yenge dok cere gu kobo woko, ento mar mera pe bia ki ikomi," ...man lok pa Rwot, ma kica mako ikomi.

Icaya 54:10 (NIV)

In dong ingeyo lwak ayelayela ducu ma ikoma. Ijolo pig wanga ducu I cupa. Icoyo gi ducu i bukki. **Jabuli 56:8 (NLT)**

Ikare ma onongo pud pe acweyi i meni, onongo dong angeyi [dok ayeri me bedo gin ticaa], ma onongo pud kinywali onongo dong akweri me bedo leng pi tica... **Jeremia 1:5**

LUBANGA OBIKONYI

"Pe ilwor pien atye kwedi. Pe cwinyi oriange, pien An Lubanga ni. Abimiyi kero dok abikonyi. Abimaki ki cinga ma tung lacuc."

Icaya 41:10 (NLT)

Kadi ka awoto i nota ma tye ki mutu, pe abilworo, pien in itye kweda... **Jabuli 23:4 (NIV)**

Ayenyong wang Rwot ci en ogamo lega na; En olara woko ki i lworo ducu ma onongo atye kwede. **Jabuli 34:4 (NIV)**

Kadi ibiwok ki I dye nam matut, abibedo kwedi, kadi pii me kulu bene pe bimwonyi. Kadi ibiwok ki I dye ruk mac, pe

*ibiwang onyo leb mac bene pe bigudu komi. **Icaya 43:2***

LUBANGA AYE GEN NI

*An keken aye angeyo yub ma atye kwede piwu, man lok ma Rwt owaco, yub me berbedo ki kuc ento pe pi gin marac, yub me keli botwu kare me anyim maber ma wutye ki gen pire ni. **Jeremia 29:11***

*...Pien En [Lubanga] En kikome owaco ni, pe abiboli dok pe abibwoti ata labongo kony.... [Acikke ni matwal!] **Jo Ibru 13:5***

*Pien pe tye gin mo ma loyo Lubanga **Luka 1:37***

*Kel peko ni ducu bot Rwt [wek pek me yec ni ducu] ci En bilari. **Jabuli 55:22***

*Ka lworu omaka, abiketo gen na dok ajenge ikomi. **Jabuli 56:3***

LUBANGA AYE KALARE KI KERO NI

*En cango jo ma cwiny gi otur dok cango woko wang ret gi [cango arem ki kumu gi ducu]. **Jabuli 147:3***

*En miyo tek bot jo magoro dok guol, dok bot en ma kero ne peke En medo kero ne...Jo ma gikuru Rwt [ma gigomo, yenye, dok keto gen gi ikome] en biloko dok roco kero ki teko gi; ...gibiringo dok pe giol, gibiwot nakanaka ento komgi pe biloc. **Icaya 40:29, 31***

*Wubin bota, wun ducu ma wuol dok yec onuru wu, ci abimiyo botwu yweyo. [Abikwanyo yec wu dok abiroco teko me tipo wu.] **Matayo 11:28***

*Lubanga aye kalare wa dok teko wa, en lakony wa ikare ducu me can. **Jabuli 46:1 (NIV)***

LEGA ME LARE

Lubanga mari dok mito bedo ki wat macok kwedi. Ka pud pe iyee Yecu Kricto macalo Rwot ni ki Lalar ni, itwero timo ne kombedi. Yab cwinyi ci ileg lega man...

"Wora, angeyo ni abalo ikomi. Alegi itima kica. Lwoka wek adok leng. Acikke me geno Yecu, Wodi. Ayee ni En otoo pira—En okwanyo bala oketo iwiye ikare ma oto ikom yatariya. Ayee ni En ocer ki i to. Ajalo kwo na icing Yecu Kricto kombedi.

Apwoyi, Won, pi mic ni me kica ki kwo ma pe tum. Konya me kwo piri. I nying Yecu, amen".

Ka ilego lega man ki icwinyi, Lubanga ojoli, olonyi dok ogonyi woko ki i twec me to me lobo me cwiny. Kwany kare ikwan dok ilwod wang jiri magi dok ipeny Lubanga me lok kwedi ma icako wot i yoo ni man me kwo manyen ni.

Jon 3:16

1 Jo Korinti 15:3-4

Jo Epecus 1:4

Jo Epecu 2:8-9

1 Jon 1:9

1 Jon 4:14-15

1 Jon 5:1

1 Jon 5:12-13

Leg kun ipenye ni okonyi me nongo kanica me gilubu dok giyee ikom Baibul wek okonyi kun cuku cwinyi me dongo i wat ikin in ki Kricto. En obiteli nino ki nino dok nyuti kit me kwo i kwo ma opong ma En tye kwede piri ni!

KA ITYE ATERA

Me cako woti, piri keni ki Yecu onyo
Gwok imito ngeyo En matut, lim:

joycemeyer.org/KnowJesus

LOK KOM LACO BUK MAN

Joyce Meyer tye laco buk maber me *New York Times* dok ngat acel ikin lupwonye me Baibul i wilobo ni. Niwok ki i *Joyce Meyer Ministries*, en pwonyo jami ma time dok ki lok atyer, en nywako kwo ma okato ki iye kun konyo dano million mapol me keto i tic cik me baibul I kwo gi me nino ducu. Man medo gen dok roco kwo niwok ki i Yecu Kricto. Bukke *Battlefield of the Mind* dong ocate tyen mapol loyo pi mwaka mapol, pwonyo dano kit me loyo lweny ma tam gi ki "tam ikom gin ma gitamo." Joyce oyubu pwonye mapol i United States kit wok wilobo mukene, dok yub ne *Enjoying Everyday Life* kiketo i yamo i TV, radio ki online bot dano million mapol i leb makato 100. En bene dong ocoyo buk makato 130, ma kigonyo gi leb makato 155 kulu.

JOYCE MEYER MINISTRIES

Nywako Kricto—Maro Dano

Joyce Meyer Ministries kilwongo me nywako Kwena Maber, pwonyo jo ki diro mar pa Kricto

Niwok ki i odi poko lok angeya, wapwoyo dano me kit me keto i tic lok ada me baibul i kwo gi me nino ducu ki cuku cwiny lwak pa Lubanga me bwone me tic i kabedo ma orumu gi. Niwok ki i jang dul wa, *Hand of Hope*, wamiyo kony i wilobo, pito jo ma kec neko gi, ruku jo ma lupeko, pwonyo ki konyo jo ma otegi, mon-too ki lutino kic, dok bene wa o bot dano i mwaka ducu ki rwom kwo ma patpat.

Joyce Meyer Ministries kigedo ikom guti me niyee, ada ki jale pa lumi kony ma gitye ki neno marom.



Me neno yub ki jami mukene pa *Joyce Meyer Ministries*,
neno yub wa dano maro loyo kombedi
Enjoying Everyday Life, onyo me nongo ngec matut
ikom yub wa *Hand of Hope*, tim ber ilim

joycemeyer.org



In Pe Itye Keni!

In mono Itye ka wot I tekare matek? Kadi bed ni I tye ka wot ma pe ingeyo ayelayela matye anyim, nyo gwok I tye ki peko me two ma lit atika, onyo I tye ma pe I ngeyo kama gin acama ni pi nino eni ni obi a ki iye, Lubanga pe mito ni in I lweny eni keni. Ento, gin acel ma pire dit ma wa twero timo ne en aye keto gen wa I kom En, Pien wa ngeyo ni En tye kwed wa, pi meno wa pong ki gen.

I Buk eni, Joyce pwonyo:

- Kit me jolo kweyo cwiny ma a ki bot Lubanga I tekare matek.
- Pingo kit ma I neno kwede gin moni twero loko kwede nino ni kulu.
- Kit me cako gin manyen ki weko gami ma okato anged ki keto ne I ngeyi.
- Layab ma I Baibul ma konyo wa pi lweny I kom oolo, par matek ki tur cwiny.

Gin mo keken ma I kato ki iye, Buk eni obi konyi me ilo gom ma megi ducu, ci dong pe I bi rweny geni I kom Lubanga. Pien En ki kome en aye obedo "Lubanga ma lagen" (nen Jo Roma 15:13), dok En aye Ngat acel matwero loko tekare ni doko gin maber dok madit.



JOYCE MEYER
MINISTRIES®